

درس ترمذی شریف

افادات: حضرت مولانا سیح الحق مدظلہ

ضبط و تہجیب: مولانا مفتی عبدالمنعم حقانی

تاجب مفتی دارالافتاء جامعہ تھانیہ

اسلامی معاشرہ کے لازمی خدوخال

جامع امام ترمذی کے ابواب البر والصلة کے درسی افادات

باب ماجاء فی المتشبع بما لم يعطه

جو چیز نہ ملی ہو اس سے اپنے کو شکم سیر ظاہر کرنے والے کا بیان

○ حد ثنا علی بن حجر أخبرنا اسماعیل بن عیاش عن عمارة ابن غزیه عن أبي الزبیر عن جابر عن النبی ﷺ قال: من أعطى عطاء فوجد فلیجز به، ومن لم يجد فلیئن فان من اثنی فقد شکر، ومن کتم فقد کفر، ومن تحلی بما لم یعطه کانت کلابس ثونی زور،.... وفی الباب من أسماء بنت ابی بکر وعائشه.... هذا حدیث حسن غریب.... ومعنی قوله: ومن کتم فقد کفر، یقول کفر تلک النعمۃ.

ترجمہ: حضرت جابرؓ جناب رسول اللہ ﷺ سے نقل کرتے ہیں کہ آپ ﷺ نے فرمایا۔ جس شخص کو کوئی عطیہ دیا گیا۔ پھر وہ (بدلہ دینے کیلئے) کوئی چیز پائے تو اس کا بدلہ دیدے۔ اور اگر (بدلہ دینے کی واسطے) اس کے پاس کچھ موجود نہ ہو تو (عطیہ دینے والے) کی تعریف کرے۔ کیونکہ جن نے عطا کرنے والے کی تعریف کی تو اس نے شکر یہ ادا کیا۔ اور جس نے عطیہ کو چھپایا تو اس نے کفرانِ نعمت کیا (یعنی اس نعمت کی بے قدری کی) اور جس نے کسی ایسی چیز سے اپنے آپ کو آراستہ ظاہر کیا جو اس کو نہ دی گئی ہو۔ تو وہ جھوٹ اور فریب کا لباس پہننے والے کی طرح ہے۔۔۔۔۔ اس باب میں حضرت اسماء بنت ابی بکرؓ اور حضرت عائشہ صدیقہؓ سے بھی روایت ہوئی ہے۔۔۔۔۔ یہ حدیث حسن غریب ہے اور آپ ﷺ کے اس ارشاد (من کتم فقد کفر) کا معنی یہ ہے کہ اس نے اس نعمت کی ناشکری کی۔

توضیح و تشریح:- متشبع، اس آدمی کو کہا جاتا ہے کہ شکم سیر نہ ہو اور اپنے آپ کو شکم سیر آدمی کی طرح ظاہر کرے۔ بھوک سے مر رہا ہو اور اپنے آپ کو ریاء و تکبر کیلئے پیٹ بھرا ہوا ظاہر کرے۔ پھر یہ لفظ ہر اس آدمی کیلئے استعمال ہونے لگا جس کو

کوئی خاص فضیلت (مثلاً علم، تقویٰ وغیرہ) عطاء نہ کی گئی ہو مگر وہ لوگوں کو دھوکہ دینے کیلئے اور ریا کے طور پر وہ فضیلت اپنے آپ میں ظاہر کرنے کی کوشش کر رہا ہو۔ ایسا کرنا بڑا جرم ہے، اور حرام ہے۔

عطاء کرنے والے کو بدلہ دینا بہترین خصلت ہے:- قال من اعطی عطاء فوجد فلیجز بہ ومن لم یجد فلیش :- جناب رسول ﷺ نے فرمایا کہ جس شخص کو کچھ عطیہ دیا گیا اور اس کے پاس بدلہ دینے کیلئے کچھ نہ ہو تو اسکو بدلہ دیدے۔ اور اگر کچھ نہ ہو تو پھر اس آدمی کی تعریف اور ذکر حسن کرے۔ یا مطلب یہ ہے پھر اس کیلئے دعا کرے اور پچھلے ایوب میں گذر چکا ہے کہ جناب رسول ﷺ حد یہ کو قبول فرماتے تھے اور اس کا بدلہ بھی دیا کرتے تھے۔ اور حد یہ اور عطیہ کرنے والے کو بدلہ دینے کی ترغیب دیتے تھے۔ اور فرمایا کرتے تھے کہ جس کے پاس بدلہ دینے کیلئے کچھ نہ ہو تو بدلہ دینے کیلئے اس کو نیک دعا کرے۔ اور جزا اک اللہ کہے۔ کیونکہ جس نے جزا اک اللہ کہا یعنی ”اللہ تعالیٰ تجھے اس احسان کا بدلہ دے“ تو یہ ایسا ہوا کہ گویا اس نے اس کو پورا بدلہ دیدیا۔ اور یہ بھی فرمایا کہ جس شخص کے پاس بدلہ دینے کیلئے کچھ نہ ہو تو وہ اس (عتیہ دینے والے) کا ذکر حسن کرے اور اس کی تعریف کرے اور ”فلیش“ اس جملے کا دوسرا مطلب یہ بھی ہے کہ اس کیلئے دعا کرے اور جس شخص نے اس کی تعریف کی اور اس کیلئے دعا کی تو اس نے اس کا شکر یہ ادا کیا۔ اور جس نے اس آدمی کے عطیہ اور اس کے احسان کو چھپا لیا (اور اس کا ذکر حسن نہیں کیا) تو اس نے ناشکری کی۔ آنے والے باب میں بھی اس کا ذکر موجود ہے۔

جھوٹ کا لباس پہننے والا کون؟ ومن تحلی بما لم یعطہ کان کلابا بس ثوبی زور یعنی جناب رسول ﷺ نے فرمایا۔ اور جس شخص نے کسی ایسی چیز سے اپنے آپ کو آراستہ ظاہر کیا جو اسکو نہ دی گئی ہو تو وہ ایسا ہے جیسا کہ اس نے دونوں لباس (ازار و رداء) جھوٹ کے پہنے ہوں۔ یہ جملہ جناب رسول ﷺ نے اس وقت ارشاد فرمایا جبکہ ایک عورت نے جناب رسول ﷺ سے عرض کیا کہ: اے اللہ تعالیٰ کے پیغمبر ﷺ! میری سوتن ہے، تو کیا مجھ پر اس میں گناہ ہوگا کہ میں اپنے آپ کو ایسی چیز سے شکم سیر ظاہر کروں جو مجھے میرے شوہر نے نہ دی ہو اور یہ ظاہر کروں کہ میرا شوہر میری سوتن سے مجھے زیادہ پسند کرتا ہے؟ تو رسول اللہ ﷺ نے فرمایا: من تحلی النخ اور علامہ خطابی فرماتے ہیں کہ عرب میں ایک آدمی تھا جو کہ دونوں کپڑے (ازار و رداء) (قیس و شوار) ایسے لوگوں کی طرح پہنتا تھا جو لوگ صدق و صفات میں معروف و مشہور ہوتے تھے۔ تاکہ لوگ اس کو انہی کی طرح پارسا اور معزز سمجھ، کیونکہ صدق و صفاد صلاح میں مشہور لوگ کبھی بھی جھوٹ نہیں بولتے تھے۔ پس جب لوگ اسے اس شکل و صورت میں دیکھ لیتے تو وہ اس پر نیک لوگوں کا گمان کرتے اور وہ معاملات وغیرہ میں اس کی باتوں پر اعتماد کرتے تھے اور اسکی جھوٹی شہادت کو کبھی سمجھتے تھے کیونکہ اس نے سچے لوگوں کا حال بنالیا تھا۔ (ازار و رداء) اس جھوٹ بولنے کا سبب بن رہے تھے اور اس نے جھوٹ بولنے کیلئے یہ کپڑے پہننے سے اس وجہ سے اس کو جھوٹ کا لباس کہا گیا۔ اور مراد اس

خود را ز عملہائے نگوہیدہ بری دار
در ویش صفت باش و کلا ہے تیری دار

☆ حضرت ابو عبیدہؓ فرماتے ہیں کہ اس سے مراد وہ شخص ہے جو زاہدین (تاریک الدنیا، پارسا) لوگوں کا لباس پہنتا ہو تاکہ لوگ اسے بزرگ اور پارسا سمجھ جائیں۔ حالانکہ اس کے اندر زہد و پارسائی نہ ہو۔ اور بعض فرماتے ہیں کہ مراد وہ شخص ہے جو کہ حقیقت میں غریب و نادار ہو لیکن جب گھر سے نکلتا ہے تو تکبر اور ریا کیلئے لباس فاخرہ پہن کر نکلتا ہے۔ تاکہ لوگ دھوکہ میں آجائیں اور وہ اسے صاحب وقار سمجھیں۔

بردر چوں یردہ ریاء داری تو کہ در خانہ بوریا داری

تقصیع کا لباس سراپا جھوٹ۔ حاصل سب کا ایک ہی ہے کہ تقصیع و تکلف کیساتھ دھوکہ اور ریاء کیلئے اپنے میں وہ کمال ظاہر کرنا جو اس میں نہ ہو یہ بہت بڑا جرم ہے جو کہ ریاء، تکبر، عجب و خود پسندی، دھوکہ و فریب اور جھوٹ وغیرہ مختلف قسم کے کبیرہ گناہوں کا مجموعہ ہے۔ اور دونوں لباس جھوٹ کا پہننے سے اس طرف اشارہ ہوتا ہے کہ یہ جھوٹ اور دھوکہ صرف زبان کا نہیں، بلکہ یہ آدمی گویا سراپا جھوٹ کے ساتھ متصف ہے۔

باب ماجاء فى الشنا بالمعروف

عطاء کے بدلے میں ذکر حسن کا بیان

حدثنا ابراهيم بن سعيد الجويري والحسين بن الحسن المروزي
وكان سكن بمكة، قال حدثنا الا حوص بن جواب عن سَعير ابن الخمس
عن سليمان التيمي عن ابى عثمان النهدي عن اسامة بن زيد قال:
قال رسول الله ﷺ: من علم ما في هذا القرآن لم يزل له خيرا فقد بلغ في

ﷺ عليه وسلم مسئلة

ترجمہ:- حضرت اسامہ بن زیدؓ سے روایت ہے کہ جناب رسول اللہ ﷺ نے فرمایا: جس شخص کے ساتھ کوئی بھلائی کی گئی (یعنی کچھ عطیہ دیا گیا) اور اس نے اس عطاء کرنے والے سے کہا: ”جزاک اللہ خیراً“ تو اس نے اس کا شکریہ ادا کرنے میں پوری کوشش کی۔۔۔۔۔ یہ حدیث حیدر غریب ہے۔ ہم اسے حضرت اسامہ بن زیدؓ کی روایت سے اس کے علاوہ کسی اور طریق سے نہیں جانتے۔۔۔ اور حضرت ابوہریرہؓ سے بھی جناب رسول اللہ ﷺ سے اس قسم کی حدیث روایت کرنا منقول ہے۔

توضیح و تشریح:- گزشتہ باب میں بھی یہ مضمون ذکر ہوا تھا کہ جس نے احسان و عطاء کرنے والے کو بدلہ میں کچھ دینے کیلئے نہ پایا تو وہ اس کا ذکر خیر کرے اور اس کیلئے دعا کرے یہاں اس دعا کرنے کیلئے اور ذکر حسن کیلئے کچھ خاص الفاظ کا ذکر کیا گیا ہے۔ کہ جس نے عطاء کرنے والے کو "جزا کا اللہ خیر" کہا تو اس نے اعلیٰ درجہ کا شکر یہ ادا کر دیا۔ جزا کا اللہ خیر" کا مطلب یہ ہے کہ اللہ تعالیٰ تجھے بہتر بدلہ دے۔ یا مطلب یہ ہے کہ اللہ تعالیٰ تجھے دنیا و آخرت کا خیر دے۔ اور یہ جملہ کہتا اس لئے اعلیٰ درجہ کا شکر اور اعلیٰ درجہ کا ذکر حسن ہے کہ اس بندے نے دراصل یہ اعتراف کیا کہ میں آپ کے اس احسان کا بدلہ دینے یا اس پر آپ کی تعریف اور ذکر حسن کرنے سے عاجز و قاصر ہوں اس وجہ سے میں اللہ تعالیٰ کے جناب میں درخواست کرتا ہوں کہ تجھے اس کا پورا بدلہ اور بہترین بدلہ دیدے۔

اپنے محسن کا ذکر خیر کرنا بھی اخلاقِ حسنہ میں سے ہے۔ من صنع الیہ معروفاً فقال لفاعله جزاک اللہ خیراً ان الفاظ میں یہ تصریح نہیں ہے کہ بدلہ دینے کیلئے کچھ موجود نہ ہو تو پھر ایسا کہنا چاہیے۔ بلکہ ان الفاظ سے عموم معلوم ہوتا ہے۔ پس اگر بدلہ دینے کیلئے کوئی چیز موجود نہ ہو تب تو ”جزاک اللہ خیراً“ یا دوسرے الفاظ سے ذکر خیر کرنا نہ ضروری ہے۔ جیسا کہ گذشتہ حدیث باب سے معلوم ہوتا ہے نیز بعض شیوخ نے کہا ہے کہ اذا قصرت یداک باللمکافاة فلیطل لسانک بالشکروالدعاء۔ یعنی جب تیرے ہاتھ بدلہ دینے سے عاجز و قاصر رہے تو چاہئے کہ تیری زبان شکر یہ ادا کرنے اور دعا کرنے میں خوب کوشش کرے۔

☆ اور اگر عطا و احسان کا بدلہ دے سکتا ہو تب بھی زبان سے شکریہ ادا کرنا اور دعاء کرنا بہتر ہے۔ بلکہ کمال شکریہ ہے کہ ہاتھ سے بھی بدلہ دیدے، زبان سے بھی ذکر حسن کرے اور دل سے بھی احسان مند رہے جیسا کہ شاعر نے کہا ہے۔

يدى ولعماني والضمير المحجبا

یعنی مجھ پر آپ کے انعامات و احسانات نے میری طرف سے تم کو تین چیزیں دیدئے: میرا ہاتھ، میری زبان اور سینے میں چھپا ہوا دل۔..... وهذا أخبر ابواب الہر والصلۃ فقد تمت الأبواب بعون الملک

© rasailoraid.com

الحمد لله الذي هدانا لهذا الذي كنا لنهتدي لولا أن هدانا الله